

हरियाणा व जयपुर में लोगों को लूटकर उनकी हत्या करने वाली अन्तर्राज्यीय गैंग गिरफ्तार

मुहाना पुलिस ने गैंग के सरगना और उसकी महिला मित्र समेत 6 लोगों को पकड़ा

जयपुर (कासं)। हरियाणा और जयपुर में लोगों को लूटकर उनकी हत्या करने वाले महिला समेत 6 बदमाशों को जयपुर की मुहाना पुलिस ने दबोचा है। इन्होंने बदमाशों ने पिछले दिनों सांगानेर इलाके में ओला बाइक चालक युवक की हत्या कर बाइक लूटी थी। इसके अलावा हरियाणा के गुरुग्राम में भी तीन लोगों की हत्या करके ऑल्टो तथा दो स्वीफ्ट डिजायर कार लूट की वारदात को अंजाम दिया था पुलिस ने आरोपियों के कब्जे से पिस्टल, कारतूस और लूटी हुई कार बरामद की है।



जयपुर शहर में लोगों को लूटकर उनकी हत्या करने वाले 6 बदमाशों को मुहाना पुलिस ने गिरफ्तार किया।

अगस्त 2021 को पीडित मानसिंह मीणा ने थाने में शिकायत दी थी कि उसका भाई रिकू मीणा ओला-उबर कंपनी में बाइक टेक्सी चलाता है, जिसकी किसी ने हत्या कर दी और बाइक लूट ली। इस पर पुलिस ने डीसीपी साउथ म्युल कच्छवा के सुपरविजन में अतिरिक्त पुलिस उपायुक्त भरतलाल मीणा और आदर्श चौधरी की

विशेष टीम बनाई। इन्होंने सहायक पुलिस आयुक्त मानसरोवर हरिशंकर और मुहाना थानाधिकारी लखन सिंह खटना के नेतृत्व में चुनिंदा पुलिस अफसरों की टीम बनाकर हत्यारों को पकड़ने का जिम्मा सौंपा। टीम ने मुहाना के आसपास के इलाके, रिंग रोड के पास बसी कॉलोनियों में डोर-टू-डोर सर्वे किया और

इन्होंने बदमाशों ने पिछले दिनों सांगानेर क्षेत्र में ओला बाइक चालक का मर्डर कर बाइक लूटी थी। हरियाणा के गुरुग्राम में भी तीन लोगों की हत्या कर कार लूट की वारदात को अंजाम दिया था

संदिग्ध लोगों को टारगेट किया। इसी दौरान मुखबिर से 21 फरवरी को सूचना मिली कि लूट व हत्या में लिप्त हरियाणा की गैंग यहां घूम रही है, इस पर टीम ने रातभर सर्च ऑपरेशन चलाकर गिराहे के एक सदस्य को पकड़ा और स्वीफ्ट डिजायर कार बरामद की। हरियाणा पुलिस से मिले इनपुट के आधार पर पुलिस टीम ने गिराहे के सरगना और उसकी महिला मित्र समेत कुछ 5 बदमाशों को भी पकड़ लिया। इस गिराहे के बदमाशों को डिटेन करने में कांस्टेबल हरदयाल की विशेष भूमिका रही। जांच टीम में एसआई प्रेम चंद, कांस्टेबल कानसिंह, रामलाल, रामजीलाल, सोनू, हैड कांस्टेबल लोकेश और रामसिंह ने भी अहम भूमिका निभाई।

सिरसी रोड पर 26 बीघा जमीन पर बसाई जा रही पांच अवैध कॉलोनियां खुर्द-बुर्द

जेडीए ने 9 अवैध विला, ग्रेवल रोड, बाउंड्रीवाल तोड़ी

जयपुर (कासं)। जेडीए का बुलडोजर मंगलवार को सिरसी रोड पर 26 बीघा निजी खालेदारों की जमीन पर बसाई जा रही पांच अवैध कॉलोनिआं पर गरजा। प्रवर्तन टीम ने इन कॉलोनिआं में बनाये गये 9 अवैध विला, ग्रेवल रोड, बाउंड्रीवाल और अन्य निर्माणों को ध्वस्त किया।



मुख्य नियंत्रक प्रवर्तन रघुवीर सैनी ने बताया सिरसी रोड पर सिवार फाटक के नजदीक 2 बीघा जमीन पर "आशु सिटी" के नाम से अवैध कॉलोनी काटी गई थी। बिल्डर और काश्तकार ने कृषि भूमि का भू-रूपांतरण करवाये बिना यहां पर प्लॉट काटकर बेचने शुरू कर दिये। इसके अलावा जेडीए से निर्माण स्वीकृति और नक्शा पास करवाये बिना 7 अवैध विला, ग्रेवल रोड, बाउंड्रीवाल भी बना लिये थे, जिन्हें जेसीबी मशीन से खुर्द-बुर्द किया है। सिवार फाटक के पास ही 5 बीघा निजी खालेदारों की भूमि पर 'मंगल विहार' के नाम से भी अवैध कॉलोनी बसाई गई थी, जिसे

सैनी ने बताया कि जिन उपायुक्त-12 गांव में 1 बीघा जमीन पर बसाई गई "तेजाजी नगर" कॉलोनी व ग्रेवल रोड तथा 3 बीघा भूमि पर बनाई गई बाउण्ड्रीवाल और निर्माणधीन मकानों को ध्वस्त किया। सिवार मोड पर भी करीब 15 बीघा जमीन पर 'ओम वाटीका-23' के नाम से इसी तरह अवैध कॉलोनी बसाई गई थी। जिस पर जेडीए ने 11 अगस्त 2021 को भी कार्रवाई की थी, लेकिन बिल्डर ने दुबारा यहां मकान बना लिये। रघुवीर

सैनी ने बताया कि जिन उपायुक्त-12 गांव में 1 बीघा जमीन पर बसाई गई "तेजाजी नगर" कॉलोनी व ग्रेवल रोड तथा 3 बीघा भूमि पर बनाई गई बाउण्ड्रीवाल और निर्माणधीन मकानों को ध्वस्त किया। सिवार मोड पर भी करीब 15 बीघा जमीन पर 'ओम वाटीका-23' के नाम से इसी तरह अवैध कॉलोनी बसाई गई थी। जिस पर जेडीए ने 11 अगस्त 2021 को भी कार्रवाई की थी, लेकिन बिल्डर ने दुबारा यहां मकान बना लिये। रघुवीर

युवती से बदतमीजी करने वाले दो युवक गिरफ्तार

जयपुर (कासं)। जयपुर पुलिस कमिश्नरी की निर्भया स्क्वॉड टीम ने युवती से बदतमीजी करने वाले राहुल सोनी एवं हिमांशु शर्मा को गिरफ्तार करवाया है। अतिरिक्त पुलिस आयुक्त द्वितीय हैदर अली जैदी ने बताया कि अतिरिक्त पुलिस उपायुक्त एवं निर्भया टीम की नोडल अधिकारी सुनीता मीना के नेतृत्व में ऑपरेशन सेफर सिटी सेफर स्ट्रीट के तहत सदा वस्त्रों में राउंड लेते हुए निर्भया टीम सावन भादो पार्क में पहुंची तो देखा कि दो लड़के और एक लड़की आपस में झगड़ा कर रहे थे।

■ निर्भया टीम ने सावन-भादो पार्क से दोनों आरोपियों को गिरफ्तार करवाया

लाल कोठी थाने की चेतक पहुंची। उन तीनों को थाने पर ले कर गए लड़की को समझाई कर घर वालों के साथ घर के लिए रवाना किया तथा दोनों को गिरफ्तार करवाया।

इसी प्रकार निर्भया टीम की नीलम और मीनू भगत सिंह पार्क में पहुंची तो पार्क में साफ - सफाई का काम करने वाली चार महिलाएं निर्भया टीम के पास आई और बताया कि एक व्यक्ति कई दिनों से पार्क में हमें देखकर इशारे करता है। वह हमारा पीछा करता है हमें देख कर कमेंट करता है। हमने उसे कई बार समझाने की कोशिश की लेकिन वह बार-बार वही हरकत कर रहा है। जब उसे पकड़ने की कोशिश करते हैं, तो वह भाग जाता है। आज भी वह व्यक्ति हम से बदतमीजी कर रहा था। महिलाओं की बात सुनी और 100 नंबर पर कंट्रोल को फोन कर आदर्श नगर थाने की चेतक को मौके पर बुलाया। चेतक ने थाने पर ले जाकर उक्त शख्स राजेंद्र सिंह को गिरफ्तार करवाया।

जनता ही मुख्यमंत्री और प्रधानमंत्री बनाती है, इन्हें लोगों के प्रति जवाबदेह बनना होगा : अरुणा राय

इसी विधानसभा सत्र में पास किया जाये जवाबदेही कानून : निखिल डे

जयपुर, (का.सं.)। राज्य में जवाबदेही कानून की मांग को लेकर एम.आई.रोड स्थित शहीद स्मारक पर धरना शुरू हुआ। इस धरने में सरकारी कर्मचारियों, अधिकारियों और जन प्रतिनिधियों की जवाबदेही तय करने के लिए कानून की मांग की जा रही है। धरने में अपनी बात रखते हुए प्रसिद्ध सामाजिक कार्यकर्ता अरुणा राय ने कहा कि सांसद और विधायक जनता बनाती है। मुख्यमंत्री और प्रधानमंत्री जनता बनाती है तो इनकी जवाबदेही जनता के प्रति होनी चाहिए। उन्होंने कहा कि सरकारी कर्मचारी, अधिकारी और जन प्रतिनिधि जनता के पैसे से तनख्वाह लेते हैं तो उन्हें हर हालात में जवाबदेह होना होगा और जब तक जवाबदेही कानून नहीं बन जाता है तब तक हमारा आंदोलन जारी रहेगा।



राजस्थान में जवाबदेही कानून लागू करने की मांग को लेकर मंगलवार को प्रदेशभर के लोगों ने एम.आई.रोड स्थित शहीद स्मारक पर धरना शुरू किया।

धरने में अपनी बात रखते हुए सामाजिक कार्यकर्ता निखिल-डे ने कहा कि कांग्रेस पार्टी राज्य की जनता से किया गया अपना वादा निभाए और विधानसभा के इसी बजट सत्र में जवाबदेही कानून पास करे। यदि यह कानून इस बजट सत्र में पास नहीं किया जाता है तो फिर से जवाबदेही यात्रा पूरे राज्य में की जाएगी और बताया जायेगा कि राज्य में कांग्रेस पार्टी लोगों से वादा खिलाफी कर रही है। और ये आन्दोलन हर गाँव, ढाण्णी, मोहल्ले तक ले जाया जायेगा। भीलवाड़ा जिले से आई सिलिकोसिस की पीड़ितों की विधवाओं ने अपनी पीड़ा व्यक्त करते

हुए कहा कि हमारे लिए नीति बना दी लेकिन उसका लाभ नहीं मिल रहा है। आज भी पुरानी सड़कें, राशि ही दी जा रही है और खाद्य सुरक्षा का लाभ नहीं दिया जा रहा है और सिलिकोसिस को विशेष विकलांगता मानते हुए सरकार ने 1500 रुपये प्रति

माह पेंशन का प्रावधान किया है लेकिन बहुत लोगों अभी भी 750 रुपये प्रति माह पेंशन ही मिल रही है। शिकायतें भी राजस्थान संपर्क पर की हैं लेकिन वहां पर खानापूति की जा रही है समस्याओं का समाधान नहीं किया जा रहा है।

यूकेन से प्रवासी राजस्थानियों की सुरक्षित वापसी के लिए धीरज श्रीवास्तव नोडल अधिकारी नियुक्त

जयपुर। यूकेन में चल रहे वर्तमान संकट और तनावपूर्ण परिस्थितियों के बीच राजस्थान सरकार यूकेन में बसे प्रवासी राजस्थानियों और वृद्धों पर पढ़ाई कर रहे राजस्थान के विद्यार्थियों की सुरक्षा और उनकी सुरक्षित घर वापसी के लिए नियमित रूप से निगरानी रख रही है। राज्य सरकार ने प्रवासी राजस्थानियों की सुरक्षित घर वापसी के लिए राजस्थान फाउंडेशन के आयुक्त धीरज श्रीवास्तव को नोडल अधिकारी नियुक्त किया है। सरकार ने अपने आदेश में कहा है कि प्रवासी राजस्थानियों की सुरक्षित वापसी सुनिश्चित करने के लिए आयुक्त धीरज श्रीवास्तव भारत सरकार के विदेश मंत्रालय और यूकेन में भारतीय दूतावास के साथ समन्वय स्थापित कर प्रवासियों को लड़कसभ्य मदद करेंगे।

आमेर मावटे में कूदकर महिला ने जान देने की कोशिश की

जयपुर (कासं)। आमेर स्थित मावटा सरोवर में मंगलवार सुबह एक महिला ने गृह क्लेश के चलते छलांग लगाकर आत्महत्या करने का प्रयास किया। मौके पर मौजूद प्रत्यक्षदर्शियों ने बताया कि जैसे ही महिला ने मावटा में छलांग लगाई तो मौके पर मौजूद सिविल डिफेंस के जवानों ने सकुशल बाहर निकाल लिया। महिला को मावटे से बाहर निकालने के बाद आमेर थाना पुलिस को सूचना दी गई। सूचना के बाद मौके पर पहुंची पुलिस को सिविल डिफेंस की टीम ने घटना की जानकारी दी। महिला को आमेर थाना पुलिस को सुपुर्द कर दिया गया। पुलिस ने महिला का परिजन थाने पहुंचे। पुलिस की प्रारंभिक जांच चड़ताल में सुसाइड का प्रयास करने का कारण गृह क्लेश सामने आया है। पुलिस मामले की जांच कर रही है।

■ सिविल डिफेंस के जवानों ने महिला को बचाया और अस्पताल पहुंचाया

प्रयास करने वाली महिला सांगानेर की रहने वाली बताई जा रही है। महिला मंगलवार सुबह आमेर मावटा सरोवर पहुंची और पानी में छलांग लगा दी। जैसे ही महिला की कूदी तो वहां ड्यूटी पर तैनात सिविल डिफेंस टीम के कर्मचारी गौरीशंकर, रुस्तम और फहीम तुरंत पानी में कूदे और महिला को बचाने से बचा लिया। पुलिस ने महिला के परिजनों को सूचना दी उसके बाद महिला को परिजन थाने पहुंचे। पुलिस की प्रारंभिक जांच चड़ताल में सुसाइड का प्रयास करने का कारण गृह क्लेश सामने आया है। पुलिस मामले की जांच कर रही है।

वाणिज्यिक कर विभाग ने ई-इनवॉइस के अभाव में 70 लाख रुपये वसूल

जयपुर। वाणिज्यिक कर विभाग के आयुक्त रवि जैन के निर्देश पर गठित टीम द्वारा कर चोरी रोकने से सम्बन्धित एक बड़ी कार्यवाही को अंजाम दिया गया है। कार्यवाही में ईविलिड एनालिथिड के आधार पर आरएफआईडी द्वारा वाहन को ट्रेस कर एनिवोसिक के अभाव में निरूद्ध किया गया। इस वाहन में कॉपर महाराष्ट्र से राजस्थान लाया जा रहा था। इस कार्यवाही से 70 लाख रुपये का राजस्व (जीएसटी पैनल्टी) वसूल कर राजकोष में जमा करवाया गया है। उल्लेखनीय है कि एनिवोसिक के आधार पर बनाया गया राज्य का यह पहला प्रकरण है। वाणिज्यिक कर आयुक्त जैन ने भविष्य में भी इसी प्रकार कर चोरी करने वालों पर कड़ी कार्यवाही के निर्देश दिये। कार्यवाही के लिए गठित विशेष टीम में अतिरिक्त आयुक्त (प्रथम) जयपुर संभाग हरफूल यादव, सहायक आयुक्त मीनाजी जैदी, उदयभान मीना एवं उमेश सोनी ने कार्यवाही को अंजाम दिया।

'राजस्थान में निराश्रित घूम रहे गौवंश का संवर्धन प्राथमिकता'

राजस्थान गौसेवा आयोग के अध्यक्ष मेवाराम जैन और उपाध्यक्ष सुमेरसिंह राजपुरोहित ने पदभार ग्रहण करने के बाद लक्ष्य बताया

जयपुर। राजस्थान गौसेवा आयोग के अध्यक्ष मेवाराम जैन एवम उपाध्यक्ष सुमेरसिंह राजपुरोहित ने मंगलवार को गौपालन विभाग में अध्यक्ष एवं उपाध्यक्ष पद पर पदभार ग्रहण किया। पदभार ग्रहण करने के बाद आयोग अध्यक्ष जैन ने कहा कि माननीय मुख्यमंत्री ने जो गौसेवा की हमें जो जिम्मेदारी दी है हम इनको पूरी ईमानदारी से निर्वहन करेंगे। जैन ने मुख्यमंत्री अशोक गहलोत का आभार प्रकट हुए कहा कि मुख्यमंत्री ने हम पर विश्वास कर जो जिम्मेदारी दी है, हम गौपालन मंत्री, उपाध्यक्ष के साथ टीम भावना से काम कर प्रदेश में निराश्रित

गौवंश के संवर्धन हेतु नदी गोशालाओं को खोला जायेगा। मुख्यमंत्री गौवंश के संरक्षण एवं संवर्धन को लेकर गम्भीर हैं। इसको लेकर गोशालाओं में प्रति पशु अनुदान राशि में भी बढ़ोतरी की है। इससे पहले आयोग अध्यक्ष, उपाध्यक्ष समेत अन्य अतिथियों ने गौमाता की प्रतिमा की पूजा अर्चना की। इस अवसर पर खान एवम गौपालन मंत्री प्रमोद जैन, कांग्रेस के वरिष्ठ नेता वन एवं पर्यावरण मंत्री हेमराम चौधरी, श्रम एवम कारखाना मंत्री सुखराम विरनोई, वरिष्ठ नेता शिव विधायक अमीन खान, पर्यटन विकास निगम के चेयरमैन धर्मेश राठोड़ व अन्य लोग उपस्थित रहे।

राजसिको अध्यक्ष ने किया राजस्थली का दौरा

जयपुर। राजस्थान लघु उद्योग निगम के अध्यक्ष राजीव अरोड़ा ने मंगलवार को निगम के एम.आई.रोड, अजमेरी गेट स्थित राजस्थली मॉल एवं एम्पोरियम का दौरा किया। इस दौरान अरोड़ा ने एम्पोरियम के हस्तशिल्प दस्तकारों एवं निगम अधिकारियों के साथ विस्तृत चर्चा कर उनकी समस्याओं के बारे में जाना तथा त्वरित व प्रभावी समाधान के बारे में आग्रह किया। अध्यक्ष अरोड़ा ने राजस्थली एम्पोरियम एवं मॉल का अवलोकन कर हर्ष व्यक्त करते हुए कहा कि राजस्थली एम्पोरियम के उत्पादों की श्रृंखला एवं गुणवत्ता श्रेष्ठ है। अरोड़ा ने कहा कि राजस्थली की खूबसूरती एवं आकर्षण बढ़ाकर व्यापार पांच गुना तक बढ़ाने के लिए हर सम्भव प्रयास किये जाएंगे। एम्पोरियम के अन्दर खाली स्थान का उपयोग दस्तकारों के हस्तशिल्प उत्पादों को प्रदर्शित करने एवं लाईव डेमो करने के लिए किया जायेगा ताकि आने वाले देशी-विदेशी पर्यटकों को आकर्षित



राजस्थान लघु उद्योग निगम के अध्यक्ष राजीव अरोड़ा ने मंगलवार को अजमेरी गेट स्थित राजस्थली मॉल का निरीक्षण किया।

किया जा सके। राजस्थली मॉल एवं एम्पोरियम के अवलोकन के दौरान निगम अध्यक्ष ने कहा कि एम्पोरियम में प्रदर्शन किये जाने वाले हस्तशिल्प सामान कलात्मक, उत्कृष्ट गुणवत्ता एवं राज्य स्तरीय एवम् राष्ट्रीय स्तरीय दस्तकारों द्वारा तैयार होने चाहिए

अध्यक्ष ने एम्पोरियम के हस्तशिल्पियों से भी व्यापार बढ़ाने के सुझाव मांगे। अरोड़ा द्वारा अपने अनुभव सांझा किये गए और ग्राहकों के आकर्षण हेतु अन्य राज्यों के हस्तशिल्प उत्पादों को नियमित रूप से बिक्री प्रदर्शन हेतु रखे जाने के निर्देश प्रदान किये गये।

बुजुर्ग का एटीएम कार्ड बदलकर रूपए निकाले

जयपुर (कासं)। झोटवाड़ा थाने में सूर्य नगर निवासी बुजुर्ग वेदप्रकाश महावर के साथ गंभीरता से घात की गयी है। पीडित की रिपोर्ट के अनुसार 7 फरवरी को वह दादी का फाटक स्थित बैंक ऑफ बडौदा के एटीएम बूथ पर रूपए निकालने गया था, जहां पहले से मौजूद दो तीन लड़कों ने मदद के बहाने कार्ड बदल लिया और बैंक खाते से 75 हजार रूपए निकाल लिए। वहीं झोटवाड़ा इलाके में ही सहकार नगर निवासी शिवाना पारीक के साथ भी अज्ञात लोगों ने कार्ड बदलकर तीन बार में 59 हजार रूपए निकाल लिए। इधर टांसपोर्ट नगर इलाके में घाट की गूणी स्थित एसबीआई बैंक के एटीएम बूथ पर रूपए निकालने के दौरान अज्ञात लोगों ने कार्ड बदलकर तीन बार में 59 हजार रूपए निकाल लिए। इधर टांसपोर्ट नगर इलाके में घाट की गूणी स्थित एसबीआई बैंक के एटीएम बूथ पर रूपए निकालने के दौरान अज्ञात लोगों ने कार्ड बदलकर तीन बार में 59 हजार रूपए निकाल लिए।

अवनि लेखरा, स्मिता बंसल और दीपक मीना होंगे निगम हैरिटेज के ब्रांड एंबेसडर

स्वच्छता सर्वेक्षण-2022 में दैंगे योगदान

जयपुर (कासं)। नगर निगम जयपुर हैरिटेज ने पैरा ऑलिंपिक गोल्ड मेडल विजेता अवनि लेखरा, प्रख्यात टीवी स्टार तथा थिसे जगत में पहचान बनाने वाली जयपुर शहर की बेटी स्मिता बंसल और प्रख्यात लोक कलाकार दीपक मीणा (पन्था सेप्ट) ने नगर निगम हैरिटेज के आयुक्त अवधेश मीना द्वारा नगर निगम जयपुर हैरिटेज के स्वच्छता सर्वेक्षण-2022 के लिए ब्रांड एंबेसडर बनने पर भेजे गए आग्रह पर सहमति दे दी है। उपायुक्त स्वास्थ्य आशीष कुमार ने बताया कि बनाये गये एंबेसडर अवनि

लेखरा, स्मिता बंसल और दीपक मीणा (पन्था सेप्ट) स्वच्छता सर्वेक्षण अभियान में अपना योगदान देंगे, जिनके शहर के मुख्य स्थलों पर शीर्ष इनके प्रेरणा संदेश देखने को मिलेंगे तथा स्वच्छता सर्वेक्षण 2022 के तहत आयोजित इवेंट और सांस्कृतिक कार्यक्रमों के माध्यम से स्वच्छता के संदेश देखने को मिलेंगे। आशीष कुमार ने बताया नगर निगम हैरिटेज के ब्रांड एंबेसडर बनने पर इन सभी प्रख्यात हस्तियों ने खुशी जताते हुए जयपुर शहर की स्वच्छता में अपना अहम योगदान देने का वादा किया है।

सार-समाचार

आत्म निर्भर एनजीओ ने लगाया शिविर



जयपुर, (का.सं.)। आत्मनिर्भर एनजीओ के द्वारा विधाधर नगर क्षेत्र में निशुल्क चिकित्सा शिविर और टीकाकरण कैंप आयोजित किया गया। आईआईआईएम कॉलेज के विद्यार्थियों ने थाली बजाकर लोगों को स्वास्थ्य के प्रति जागरूक किया, जिससे लोग ज्यादा संख्या में आकर अपनी जांच कराए। महिलाओ पुरुषों और बुजुर्गों ने अपनी स्वास्थ्य संबंधी जांच कराई और सभी को निशुल्क जांच के साथ साथ दवाइयां उपलब्ध कराई गईं और कोरोना की पहली दूसरी और बूस्टर डोज लगाई गईं। शिविर में एनजीओ के अध्यक्ष मोहित माहेश्वरी के साथ प्रवेश सिंह, पुष्पेंद्र शर्मा, गिल चरन, जितेंद्र सिंह, डॉक्टर मनीष यादव और साथ ही साथ आईआईआईएम कॉलेज के विद्यार्थी निखिल, रिमा, तनु, अदिति व चिर्वेश का सहयोग रहा।

युवा बोर्ड अध्यक्ष ने पदभार संभाला

जयपुर। राजस्थान युवा बोर्ड अध्यक्ष सीताराम लाम्बा एवं उपाध्यक्ष सुशील पारीक ने मंगलवार को सवाई मानसिंह स्टेडियम में स्थित कार्यालय में पदभार ग्रहण किया। उन्होंने पदभार ग्रहण करते ही खेल, कला-संस्कृति, उद्यमिता सहित विभिन्न क्षेत्रों में बेहतर कार्य करने वाले युवाओं को प्रोत्साहित करने के लिए 'राजीव गांधी पुरस्कार' दिए जाने की घोषणा की। इससे पूर्व समारोह को संबोधित करते हुए लाम्बा ने कहा कि बोर्ड राष्ट्रीय एकता, धर्मनिरपेक्षता तथा साम्प्रदायिकता सद्भाव के लिए युवाओं की भागीदारी की विशेष कार्य योजना तैयार करेगा, इसके लिए पंचायत स्तर पर कार्य किया जाएगा। उन्होंने कहा कि राज्य सरकार हमेशा युवाओं के साथ है। सरकार ने खेल और खिलाड़ियों को बढ़ावा देने के लिये कई अहम कदम उठाये हैं। इनमें खिलाड़ियों को आउट ऑफ टर्न नौकरियां देने के साथ ही विभिन्न स्तर की प्रतियोगिताओं में मैडल जीतने वाले खिलाड़ियों की प्रोत्साहन राशि को भी बढ़ाया गया है। बोर्ड उपाध्यक्ष सुशील पारीक ने कहा कि बोर्ड का मुख्य उद्देश्य युवा वर्ग को सशक्त एवं सक्षम कर उनका सर्वांगीण विकास करना है।

डॉक्टर दंपति को पीटने वाले गिरफ्तार

जयपुर। बजाज नगर थाना पुलिस ने डॉक्टर दंपति और उसके परिवार से मारपीट के मामले में पांच आरोपियों को गिरफ्तार किया है। एसआई प्रकाश राम विरनोई ने बताया कि आरोपित कौशल सोनी (26) निवासी विद्युत अभियंता कॉलोनी मालवीय नगर, अंकिश शर्मा (26) बडवाली ढाणी जगतपुरा, जय प्रकाश विशनामी (27) सेक्टर-2 मालवीय नगर, रोहित पुरुषवानी (30) सेक्टर-1, मालवीय नगर और चिराग धेधानी (32) निवासी त्रिवेणी अपार्टमेंट-2, जवाहर नगर को गिरफ्तार किया गया है। विरनोई ने बताया कि घटना 20 फरवरी की रात करीब 9 बजे की आदिनाथ मार्केट की है, जहां रहने वाले डॉक्टर और उसकी फैमिली पर आरोपियों ने आपसी कहासुनी में हमला बोल दिया। उनसे मारपीट कर अभयता की गई। इस पर मुकदमा दर्ज कर आरोपियों को गिरफ्तार किया गया है।

जीप की टक्कर से युवक की मौत

जयपुर। शास्त्री नगर विज्ञान भवन के सामने सोमवार रात को उडन दस्ते की जीप की टक्कर से स्कूटी सवार युवक की मौत हो गई। दुर्घटना के बाद जीप चालक वाहन भाग ले गया। पुलिस ने बताया कि शास्त्री नगर स्थित इन्द्रा वर्मा कॉलोनी निवासी अभिषेक कुमावत (26) की मौत हो गई। परिजनों ने बताया कि सोमवार रात को अभिषेक शास्त्री नगर जनेपयोगी भवन में एक समारोह से घर लौट रहा था। तभी सामने की तरफ से रॉंग साइड आई जीप ने टक्कर मार दी। इससे स्कूटी से उछलकर अभिषेक फुटपाथ पर जा गिरा। गंभीर घायल को एसएमएस अस्पताल पहुंचाया, जहां पर चिकित्सकों ने उसको मृत घोषित कर दिया। हादसे के बाद जीप चालक वाहन को वापस घुमाकर भाग ले गया।

नाबालिग भतीजी से दुष्कर्म का प्रयास

जयपुर। विधाधर नगर थाना इलाके में नाबालिग भतीजी से दुष्कर्म का प्रयास का मामला सामने आया है। थानाधिकारी वीरेंद्र कुशिल ने बताया कि इलाके निवासी 17 वर्षीया किशोरी का आरोप है कि 14 फरवरी की सुबह चाचा किशन उर्फ करण खींची कमरे में घुस आया और अश्लील हरकत करने लगा। उसने खासी की सीरप में नशीला पदार्थ पिलाया और दुष्कर्म का प्रयास करने लगा। पीड़िता चिल्लाने लगी तो चाचा मौके से फरार हो गया। पुलिस पीड़िता के बयानों के आधार पर मुकदमा दर्ज कर जांच में जुटी है। वहीं दूसरी ओर झोटवाड़ा थाने में 25 वर्षीया महिला ने इस्तेमाल के जरिए रिपोर्ट दर्ज करावाई है कि उसका जेट सुरेश आप दिने अश्लील हरकत करता रहता है। उसके खिलाफ कई बार थाने में रिपोर्ट भी दर्ज करावाई हैं, लेकिन वह हरकतों से बाज नहीं आता है। 5 फरवरी को भी सुरेश ने घर में घुसकर जबर्दस्ती करने का प्रयास किया।

युवक पर हमला करने वाला गिरफ्तार

जयपुर। सिंधी कैंप थाना पुलिस ने युवक पर जानलेवा हमला करने के मामले में आरोपित को गिरफ्तार किया है। थानाधिकारी गुंजन ने बताया गिरफ्तार आरोपित भरत शर्मा (36) जनमथ, श्याम नगर का रहने वाला है। आरोपित ने 18 फरवरी की रात शिव मार्ग पर अपने दोस्त से बात कर रहे विजेन्द्र अग्रवाल द्वारा पानी नहीं देने पर सरिया से जानलेवा हमला किया था। आरोपित ने जाते समय विजेन्द्र पर गाड़ी चढ़ाने का प्रयास भी किया। अस्पताल में पीड़ित के पंचांग के आधार पर मुकदमा दर्ज कर आरोपित भरत शर्मा को गिरफ्तार कर लिया।